

“Dəmir yumruğ”un polad sipəri



Müzəffər Komandanın qəhrəman əsgərləri olan daxili işlər orqanlarının əməkdaşları Azərbaycanın ərazi bütövlüyünün və suverenliyinin təminində böyük rəşadət göstərdilər

Birinci Qarabağ müharibəsi...

Yeganə silahlı asayiş keşikçiləri kimi savaşa ilk qatılan cəsur igidlər oldular...

Ağdamdan Şuşaya, Ağdərədən Qubadlıya, Kəlbəcərdən Zəngilanadək savaşın getdiyi bütün ərazilərdə şərəflə döyüldülər...

Sıralarından 932 qəhrəmanı şəhid verdilər...

İkinci Qarabağ müharibəsi...

Vətən savaşının ilk dəqiqələrindən silaha sarıldılar, 44 gün ərzində erməni işğalçılarının başını əzdilər, belini qırdılar, Şuşada ucaltdıqları bayrağın timsalında örnək, qəhrəmanlıq nümunələri yaratdılar...

66 şəhidlə ölməzlik dastanı yazdılar...

Tarixi Zəfər paradında Müzəffər Ali Baş Ko-

mandanın önündən keçərək qələbə raportunu verdilər, həm də böyük himayədarları olan Ulu Öndər Heydər Əliyevin ruhu qarşısında daşdıqları borcu ləyaqətlə ödədilər...

19-20 sentyabr 2023-cü il...

23 saatlıq antiterror tədbirlərində rəşadətlə savaşıaraq, minlərlə hərbi qulluqçusunun qəhrəmanlığı və 20 şəhidinin müqəddəs qanı ilə Azərbaycanın ərazi bütövlüyünün, suverenliyinin təmininə şərəfli möhürlərini vurdular...

Onlar Azərbaycanın savaş qəhrəmanlarıdır, dövlətçiliyimizə qarşı qəsdləri zərərsizləşdirən vətənpərvərlərdir, ictimai asayişin təminində canlarından keçən igidlərdir...

Onlar şanlı Daxili İşlər Nazirliyimizin fədakar əməkdaşlarıdır...

Vətən savaşının igid fədailəri

Daxili işlər orqanlarının 105 illik şərəfli tarixi və bu tarixin qürurlu tərkib hissəsi kimi dövlətçiliyə, xalqa sədaqətli xidmətin yüz minlərlə nümunəsi var. İstiqlalımızın polad sipərlərindən, sabitliyin və təhlükəsiz həyatın əsas təminatçılarından olan Azərbaycan polisi hansı siyasi quruluşda, ictimai formasiyada çalışmasından asılı olmayaraq, daim vətəndaşının etibarlı mühafizi, onun güvənc yeri olmuşdur.

“Dəmir yumruğ”un polad sipəri

Əvvəl 1-ci sah.

Elə müstəqillik tariximizin bütün keşməkeşli, çətin mərhələlərində, tarixi məqamların hər birinin mahiyyətində daxili işlər orqanlarının şəərəfli, sədaqətli və peşəkər fəaliyyəti əlahiddə iz qoyub. Son illərdə isə Böyük zəfərə verdiyi töhfələri, cinayətkarlığa qarşı mübarizədə davamlı nailiyyətləri və pandemiya dövründəki fədakarlıqları ilə şanlı missiyalarına nə qədər sədaqətlə bağlı olduqlarını əyani nümayiş etdirdilər.

Prezident İlham Əliyevin yaratdığı yeni realiaqlar fonunda Azərbaycan Respublikası Cənubi Qafqazın yeni təhlükəsizlik sisteminin yaradıcısı kimi Avrasiya məkanında da etibarlı sülh və möhkəm asayiş arxitekturasının formalaşmasına mühüm töhfə verir. Bu kontekstdə daxili işlər orqanlarının ictimai asayişin qorunması, kriminogen duruma nəzarət, cinayətkarlığa qarşı uğurlu mübarizə sahəsində müstəsna xidməti diqqəti xüsusilə cəlb edir.

Hüquq-mühafizə, xüsusən də daxili işlər orqanlarının böyük əzmkarlığı sayəsində Azərbaycan uzun illərdir sabitlik, təhlükəsizlik adasına çevrilib. Vətən savasında əldə edilən Zəfərlə bu əmin-amanlıq dövlət başçımızın söyi ilə artıq bütün bölgəyə yayılır. Azərbaycanın ərazi bütövlüyünün təmini, separatizmi və təcavüz elementlərinin məhv edilməsi bütünlüklə regionun ictimai ab-havasına müsbət təsir göstərir.

Xalqımızın misilsiz bayramına, böyük iftixarına çevrilən Azərbaycanın böyük Zəfərinin üçüncü ildönümü daxili işlər orqanlarının əməkdaşları üçün də müqəddəs dəyər kimi qəbul edilir. Qarabağın və Şərqi Zəngəzurun hər bir bölgəsində, məntəqəsində artıq öz vəzifələrini böyük ləyaqətlə həyata keçirən daxili işlər orqanlarının şəxsi heyəti Zəfərin ildönümünü indi Xankəndidən Ali Baş Komandana verilən raportun qüruru ilə daha coşqulu qeyd edir.

Zəfərdən bizi artıq üç il vaxt ayırır. Bu müddət xalqımızın böyük qələbəsini tam mahiyyəti ilə təhlil etməyə və onun nəticələrinə real qiymət verməyə kifayət edir. “Dəmir yumruğ”u ilə 32 illik amansız müharibəyə qətiyyətlə son qoyan Müzəffər Ali Baş Komandan İlham Əliyevin qazandığı Zəfər Azərbaycan tarixinin dönlüş mərhələsidir. İkicilik ədalətsizliyi aradan qaldıran, Ulu Öndərin müqəddəs vəsiyyətini yerinə yetirən, Qafqaz regionunun bundan sonrakı iqtisadi, geosiyasi vəziyyətini, hərbi müqəddəratını və asayişini dəyişdirən tarixi Zəfər Silahlı Qüvvələrimizin, habelə daxili işlər orqanlarının mükməml gücə çevrildiyini təsdiqlədi.

Murovdan Xankəndiyədək Zəfər yolu

Xüsusi vurğulanmalıdır ki, hər iki Qarabağ savaşının hərbi salnaməsi daxili işlər orqanları şəxsi heyətinin göstərdiyi qəhrəmanlıq, cəsurluq, şücaət faktları ilə zəngindir.




Silahlı Qüvvələrimizin tərkib hissəsi olan daxili işlər orqanları Vətən savaşının ilk döqəqlərindən Ali Baş Komandanın müəllöh əsgərləri kimi vəzifə borelarını şəərəflə, məsuliyyətlə icra etməyə başladılar. Qeyd edək ki, hələ Birinci Qarabağ savaşına dönlüşməzdən əvvəl Daxili İşlər Nazirliyinin şəxsi heyəti böyük rəşadət, qəhrəmanlıq nümayiş etdirdi. Sıralarından verdikləri şəhidlərin intiqamı Azərbaycanın ərazi bütövlüyünün tam təmini ilə döyüş meydanında alındı. Xankəndidə, Xocalıda, Xocavənddə Prezident İlham Əliyevin ucaltdığı müqəddəs bayrağımız Silahlı Qüvvələrimizin, o cümlədən daxili işlər orqanları şəxsi heyətinin Müzəffər Ali Baş Komandanın “Dəmir yumruğ”u ətrafında son qələbə naminə sız səfərbərliyinin təntənəsi idi.

Daxili işlər naziri general-polkovnik Vilayət Eyvazov son kollegiya iclasında ölkəmizin növbəti dəfə tarixi anlarını və hadisələrin şahidi olduğunu vurğulayaraq Ali Baş Komandan İlham Əliyevin Xankəndidə, Xocavənddə, Xocalıda və terrorçulardan təmizlənməsi digər ərazilərdə Dövlət bayrağımızı ucaltdığımız, habelə Daxili İşlər Nazirliyinin Xankəndi Şəhər Polis Şöbəsinin yaradıldığını, Xocalı, Törtər və Xankəndiyə müvəqqəti komendantların təyin edildiyini söylədi. Nazir işğaldan azad edilmiş həmin ərazilərdə təhlükəsizliyin və asayişin təmin edilməsi üçün bütün zəruri tədbirlərin görüldüyünü, hər bir evin, hər bir binanın və infrastruktur obyektinin mühafizəyə götürüldüyünü, qanunsuz silahlı birləşmələrin atb getdikləri mövqələrdə çoxsaylı silahsursatın və hərbi texnikanın aşkarlandığını qeyd etdi. Bütövlükdə polis və Daxili İşlər Nazirliyinin şəxsi heyətinin

daxili işlər nazirliyinin şəxsi heyətinin 66 nəfərinin şəhid olması, 346 nəfərin isə yaralanması həm ağırlı və kəderli, həm də qürurlu və şəərəfli salnamədir. Cənab Prezident tərəfindən 1377 hərbi qulluqçu yüksək dövlət təltiflərinə, 4 nəfər “Vətən Müharibəsi Qəhrəmanı” adına layiq görülmüşdür.



Müzəffər Komandanın qəhrəman əsgərləri olan daxili işlər orqanlarının əməkdaşları Azərbaycanın ərazi bütövlüyünün və suverenliyinin təminində böyük rəşadət göstərdilər



ailələrindən yüzürlə gənc xidmətə qəbul edilib.

Daxili İşlər Nazirliyinin şəxsi heyətinin ön cəbhəyə yanaşı, arxa cəbhədə də şəərəfli xidməti xalqımız tərəfindən yüksək qiymətləndirilir. Koronavirus pandemiyası ilə mübarizə dövründə polis və Daxili Qoşunlar böyük fədakarlıq və əzmkarlıqla ön yüksək səviyyədə fəaliyyətləri ilə seçildilər. Əhalinin sağlamlığının qorunması üçün gecə-gündüzlü xidmət apararaq pandemiya ilə mübarizədə ön sırada addımladılar.

Şübhəsiz ki, nümunəvi fəaliyyət və qazanılan bütün uğurlar Prezident İlham Əliyevin göstərdiyi xüsusi diqqət və qayğının nəticəsidir. Dövlət başçısının daxili işlər orqanlarına, onun maddi-texniki bazasının möhkəmləndirilməsinə, şəxsi heyətinin sosial müdafiəsinin gücləndirilməsinə, infrastrukturunun yenilənməsinə göstərdiyi ali himayədarlıq, fəaliyyətinə verdiyi böyük dəyər və etimad şəxsi heyət tərəfindən minnətdarlıqla qarşılıdır.

İndiyədək Azərbaycan Prezidenti dəfələrlə Daxili İşlər Nazirliyinin müxtəlif struktur qurumlarında, xüsusən də Daxili Qoşunların hərbi hissələrində olub. Müzəffər Komandan şəxsi heyətin döyüş hazırlığı ilə yanaşı, sosial-məişət şəraitini də yaxından tanış olur, onların maddi-texniki təminatı ilə maraqlanır ki, bunlar da nəticə etibarilə əməkdaşların fəaliyyətində səmərəliliyi yüksəldir. Hər bir səfər həm də yeni sosial, hərbi obyektin açılışı ilə əlaqədar olur. Mərhələlərə və ardıcıl həyata keçirilən hətərəfli quruculuq işləri nəticəsində Daxili İşlər Nazirliyi qarşısına qoyulmuş istənilən mürəkkəb tapşırığı yerinə yetirməyə qadir olan, dövlətimizin etibarlı dayaqlarından birinə çevrilib.

Daxili Qoşunların inkişafı və döyüş hazırlığı səviyyəsini artırması Ali Baş Komandan tərəfindən daim yüksək qiymətləndirilib. “Son illər ərzində Daxili Qoşunlar sürətli inkişaf etmişdir, çox yüksək səviyyədə peşəkərlik, vətənpərvərlik var. Bu bizim üçün çox böyük nailiyyətdir”, - söyləyən Prezident İlham Əliyev onu da qeyd edib ki, “Azərbaycan dövləti, dövlətçiliyinin inkişafı və möhkəmləndirilməsi üçün Daxili Qoşunların xidməti yüksək səviyyədədir və mənə qane edir”.

Azərbaycan Respublikasının daxili işlər naziri general-polkovnik Vilayət Eyvazov da şəərəfli xidmət yolu keçən, respublikanın ərazi bütövlüyü uğrunda döyüşlərdə şücaət və qəhrəmanlıq göstərmiş Daxili Qoşunların Ümmümmilli Lider Heydər Əliyevin rəhbərliyi altında formalaşaraq dövlətçiliyin sütunlarından birinə çevrildiyini vurğulayıb: “Prezident, Ali Baş Komandan cənab İlham Əliyevin xüsusi diqqəti və qayğısı sayəsində bu gün davamlı inkişafda olan Daxili Qoşunların döyüş hazırlığı, təchizatı, şəxsi heyətinin xidmət şəraitini, sosial müdafiəsi yüksək səviyyədədir. Öz andına sadıq olan hərbiçilərimizin respublikada ictimai asayişin və daxili təhlükəsizliyin qorunmasında, silahlı cinayətkar dəstələrin zərərsizləşdirilməsində, bütövlükdə, qarşıya qoyulmuş xidməti-döyüş tapşırıqlarının icrasında professionalığı və qətiyyəti özünü Vətən müharibəsi dövründə bir daha təsdiqləmişdir”.

Ümumən Daxili İşlər Nazirliyinin, onun təşkilati strukturları olan polis və Daxili Qoşunların keçdiyi yol bir daha sübut edir ki, onlar həmişə xalqın əmin-amanlığının, daxili sabitliyin sadıq keşikçisi olaraq respublikamızın ərazi bütövlüyünün bərpasında layiqincə iştirak ediblər. Torpaqlarımızın müdafiəsində qətiyyətlə dayanaraq, həmin bölgələrdə ictimai qaydanın qorunması və ictimai təhlükəsizliyin təmin edilməsində indi də yüksək peşəkərlik göstərir, dövlət əhəmiyyətli, mürəkkəb xidməti-döyüş tapşırıqlarının öhdəsindən cəsarətlə gəlirlər.

Prezident İlham Əliyevin dövlətçilik və müstəqillik kursunun etibarlı icraçısı olan Azərbaycan polisi asayişin, daxili təhlükəsizliyin keşikçisi və qətiyyətlə dayanır, respublikamızın daha da çiçəklənməsi və qüdrətlənməsi naminə üzərinə düşən vəzifənin öhdəsindən layiqincə gəlir. Vətənə, xalqa, Ulu Öndərin irsinə, möhtərəm Prezidentin siyasətinə sədaqət andına daim sadıq qalır.

Müzəffər Sarkərdəmizin qazandıq Zəfərin müstəqilliyimiz kimi əbədi olması naminə daxili işlər orqanlarının hər bir əməkdaşı qətiyyətlə, fədakarlıqla xidmət edir. Ölbəttə ki, başqa cür ola da bilməz!

İstiyar HÜSEYNLİ,
“Azərbaycan”